

1 Jọn

Okwu nke ndụ

¹ Ihe anyị na-edere unu banyere ya bụ ihe ahụ na-adịrị site na mmalite, nke anyị nụrụ, nke anyị jikwa anya anyị hụ, nke anyị lekwasịrị anya, na nke aka anyị meturụ. Anyị na-ekwu ihe banyere Okwu nke ndụ ahụ.

² Ndụ ahụ putara ihe. Anyị ahụla ya ma gbaakwa ama banyere ya. Ya mere, ihe anyị na-ekwu okwu ya, na ihe anyị na-akọrọ unu bụ banyere ndụ ebighị ebi ahụ nke ya na Nna nọ na mbụ; nke e mere ka ọ pụta ihè nye anyị.

³ Anyị na-ekwusara unu ihe anyị hụrụ na nke anyị nụrụ, ka unu soro anyị nwee nnwekọ. N'ezie nnwekọ anyị bụ nke anyị na Nna na nke Okpara ya bụ Jisọs Kraịst, na-enwekọ.

⁴ Anyị na-edere unu ihe ndị a n'ihì ime ka ọñụ anyị zuo oke.

Ihè na Ochịchiri

⁵ Nke a bụ ozi ahụ anyị nụrụ site n'aka ya, nke anyị na-ekwusakwara unu. Chineke bụ ihè, ọchịchiri ọbụla adighikwa n'ime ya.

⁶ Ya mere ọ buru na anyị asị na anyị na ya nọ n'ezie nnwekọ ma na-ebi n'ime ọchịchiri, ọ bụ okwu ugha ka anyị na-ekwu. Eziokwu ahụ adighikwa n'ime anyị.

⁷ Ma ọ buru na anyị na-ebi ndụ anyị n'ihè, dị ka ya onwe ya si nọọ n'ihè, mgbe ahụ anyị na ibe anyị na-enwe ezi nnwekọ. Obara Jisọs bụ

Ọkpara ya na-asachapụkwa anyị mmehie anyị niile.

⁸ Ma ọ bụrụ na anyị asị na anyị adighị eme mmehie, anyị na-eduhie onwe anyị, na-ajụkwa inabata eziokwu ahụ n'ime anyị.

⁹ Ma ọ bụrụ na anyị ekwupụta mmehie anyị, onye ahụ kwesiri ntụkwasi obi na onye ezi omume, ọ ga-agbaghara anyị mmehie anyị niile, sachapụkwa anyị site n'ajọ omume anyị niile.

¹⁰ Ọ bụrụ na anyị asị na anyị emeghị mmehie ọbụla, anyị na-akpọ ya onye na-ekwu okwu ụgha, okwu ya enwekwaghị ọnođụ n'ime anyị.

2

¹ Ezi ụmuntakiri m, ana m edere unu ihe ndi a ka unu ghara imehie. Ma ọ bụrụ na onye ọbụla emehie, anyị nwere onye na-ekwuchite ọnu anyị n'ihu Nna ahụ. Ọ bụ Jisọs Kraịst, Onye ezi omume ahụ.

² Ọ bụ onye jiri onwe ya chọọ aja n'ihikpuchiri anyị mmehie anyị, ma ọ bughị naanị n'ihikpuchiri anyị, ọ bụkwa n'ihikpuchiri anyị mmehie ụwa niile.

Ịhụnanya na Ịkpọ asị

³ Otu a ka anyị si amata na anyị maara onye ọ bụ, ma ọ bụrụ na anyị erube isi nye iwu ya niile.

⁴ Onye ahụ na-ekwu si, "Amaara m ya," ma ọ dighị eme ihe o nyere n'iwu bụ onye okwu ụgha, eziokwu ahụ adighịkwa n'ime ya.

⁵ Ma ọ bụrụ na onye ọbụla na-erube isi n'okwu ya, n'ezie, ihụnanya Chineke bụ ihe emere ka o zuo oke n'ime ya. Ọ bụ otu a ka anyị si amata na anyị nọ n'ime ya.

6 Onye ọbụla na-ekwu na ya bi n'ime ya kwesiri ibi ndu dika ya.

7 Ndi enyi m huru n'anya, anaghi m edere unu ihe gbasara iwu oheru, kama o bu otu iwu ochie ahụ, nke na-adị site na mbu. Iwu ochie a bu nke e ziri unu ozi banyere ya.

8 Ma otu o di, ana m edere unu iwu oheru, nke bu eziokwu n'ime ya na n'ime unu. N'ih na ochichiri na-agafe, ezi ihè ebidola ichawaputa.

9 Onye ọbụla na-asị na ya no n'ihè ma na-akpo nwanna ya asị, na-anọ n'ochichiri ruo ugbu a.

10 Onye ọbụla na-ahụ nwanna ya n'anya nabi n'ime ihe ahụ o dikwaghi ihè di n'ime onye di otu a bu nke ga-eme ya ka o suo ngongo.

11 Ma onye ọbụla na-akpo nwanna ya asị no n'ochichiri, na-ejegharikwa n'ime ochichiri; o maghi ebe o na-aga n'ih na ochichiri ahụ emeela ka o kpuo isi.

The mere e jiri dee ihe ndi a

12 Ana m edere unu ihe ndi a umuntakiri m n'ih na a gbagharala unu mmehie niile site n'aha ya.

13 Ana m edere unu ndi bu nna ihe ndi a, n'ih na unu maara onye ahụ na-adị site na mbu.

Ana m edere unu umu okorobia,
n'ih na unu emeriela ajo onye ahụ.

14 Ana m edere unu umuntakiri,
n'ih na unu maara nna ahụ.

Ana m edere unu ndi nna,
n'ih na unu maara onye ahụ na-adị site na mbu.

Ana m edere unu ụmụ okorobia,
 n'ihì na unu siri ike,
 okwu Chineke na-ebikwa n'ime unu,
 unu emeriekwala ajọ onye ahụ.

Unu ahụla ụwa n'anya

¹⁵ Kwụsịnụ ihụ ụwa n'anya, ya na ihe niile dị n'ụwa. Ọ bụrụ na onye ọbụla ahụ ụwa n'anya ihunanya nke Nna adighi n'ime ya.

¹⁶ N'ihì na ihe niile dị n'ụwa, ihe ndi ahụ niile anụ ahụ anyị, na anya anyị na-achọ, ya na inya isi mmadụ banyere ihe ọ bụ na ihe o nwere, esiteghi n'ebe Nna nọ, kama ha sitere n'ụwa.

¹⁷ Ụwa na ọchịchọ ọjọọ ya niile na-agafe agafe, ma onye ahụ na-eme uche Chineke ga-adị ndụ ruo mgbe ebighi ebi.

Onye iro Kraịst

¹⁸ Ụmụ m, nke a bụ oge awa nke ikpeazu. Dịka unu nūrụ na otu onye na-emegide Kraịst na-abia, ọ buladi ugbo a, otutu ndi na-emegide Kraịst abiala. Otu a ka anyi si amata na ọ bụ oge awa nke ikpeazu.

¹⁹ Ha si n'etiti anyi puo, ma ha abughị ndi nke anyi n'ezie. N'ihì na a si na anyi na ha bụ otu, ha gaara aga n'ihu soro anyi nọdu. Ma ọpupu ha puru na-egosi na ọ dighi onye n'ime ha sonyere anyi.

²⁰ Ma unu nwere otite mmanu sitere n'Onye Nso ahụ, unu niile matakwarara ihe niile.

²¹ Ya mere, anaghi m edegara unu akwukwo a dika ndi na-amaghi eziokwu kama n'ihì na unu maara ya na n'ihì na ọ dighi okwu ugha ọbula na-esi n'eziokwu ahụ aputa.

²² Onye bụ onye okwu ụgha? Ọ bụ onye ahụ na-asị na Jisọs abụghị Kraịst ahụ. Onye dị otu a bụ onye na-emegide Kraịst, n'ihì na ọ nabataghị Nna ahụ na Ọkpara ya.

²³ Onye ọbụla juru Ọkpara ahụ enwekwaghị Nna ahụ; ma onye ọbụla nabatara Ọkpara ahụ nwekwara Nna ahụ.

²⁴ Hunu na ihe unu nuru site na mmalite na-anogide n'ime unu. Ọ buru na ihe unu nuru na mbido ebiri n'ime unu, unu ga-anogide n'ime Ọkpara ahụ na n'ime Nna ahụ.

²⁵ Ihe o kwere anyị na nkwa bụ nke a, ndu ebighi ebi.

²⁶ Ana m edere unu ihe ndi a banyere ndi ahụ na-agbalị iduhie unu.

²⁷ Ma unu onwe unu, otite mmanu ahụ unu natara n'aka ya na-anogide n'ime unu, n'ihì nke a, onye ozizi ozọ adighi unu mkpa. Dika otite mmanu ya na-ezi unu ihe banyere ihe niile, burukwa eziokwu, ọ bughị okwu ụgha. Ya mere, dika o zikwara unu, na-anogidenụ n'ime ya.

Umụ Chineke

²⁸ Ugbu a umuntakiri m, nogidesienu ike n'ime ya, ka ọ ga-abu mgbe e mere ka ọ puta ihè, anyi ga-abu ndi obi siri ike, ndi ihere na-agaghị eme, n'ihu ya mgbe ọ biara.

²⁹ Ọ buru na unu matara na ọ bụ onye ezi omume, unu maara na onye ọbụla nke na-eme ihe ziri ezi bụ onye a muru site na ya.

3

Ibi ndu di ka umu Kraist

¹ Lee ụdị oke ihunanya nke Nna ahụ nwere n'ebe anyị nọ, na-aga akpọ anyị ụmụ Chineke. N'ezie, nke a bụ ihe anyị bụ. Ihe mere na ụwa amaghị anyị bụ n'ihi na ọ maghị ya.

² Ndị hụrụ n'anya, ugbu a anyị aburula ụmụ Chineke. Ọ bụ ezie na anyị enweghị ike ighota ihe onọdụ anyị ga-abụ n'oge dị n'ihu, ma anyị maara nke ọma na mgbe a ga-eme ka ọ pụta ihè, a ga-emekwa ka anyị buru ndị yiri ya, n'ihi na anyị ga-ahụ ya dika ọ dị.

³ Onye ọbụla nwere olileanya dị otu a kwesiri idebe onwe ya ọcha, dị ka ya onwe ya dị ọcha.

⁴ Onye ọbụla na-eme mmehie na-emebi iwu. N'ezie mmehie bụ mmebi iwu.

⁵ Unu maara na e mere ka ọ pụta ihè iwepu mmehie. Ọ dīkwaghị mmehie ọbụla dị n'ime ya.

⁶ Onye ọbụla na-anogide n'ime ya adighị ebi ndụ ime mmehie, onye ọbụla nke na-ebi ndụ mmehie ahụbeghị ya anya mgbe ọbụla, ọ matabekwaghị ya.

⁷ Ezigbo ụmụ m, unu ekwela ka onye ọbụla duhie unu, onye ọbụla na-eme ezi ihe bụ onye ezi omume dị ka ya onwe ya bụ onye ezi omume.

⁸ Onye ọbụla na-eme mmehie bụ nwa ekwensu, n'ihi na ekwensu bụ onye mmehie site na mmalite. Ihe mere Ọkpara Chineke jiri pụta ihè bụ ka ọ laa orụ niile nke ekwensu n'iyi.

⁹ Onye a muru site na Chineke adighị anogide na-eme mmehie, n'ihi na mkpuru Chineke na-anogide n'ime ya, ha enweghị ike inogide na-eme mmehie, n'ihi na a muru ha site na Chineke.

¹⁰ Otu a ka anyị si amata ndị bụ ụmụ Chineke, na ndị bụ ụmụ ekwensu: Onye ọbụla na-adighị

eme ihe ziri ezi abughị nwa Chineke, otu a ka ọ dīkwa onye na-adighị ahụ ụmụnna ha n'anya.

Hụ mmadu ibe gi n'anya

¹¹ N'ihị na nke a bụ ozi ahụ unu nūrụ site na mmalite, ka anyị hūrịta onwe anyị n'anya.

¹² Ka anyị hapụ idi ka Ken, onye bụ nke ajọ onye ahụ, na onye gburu nwanne ya. Gini mere o ji gbuo ya? Ọ bụ n'ihị na ọrụ ya joro njọ, ma nke nwanne ya ziri ezi.

¹³ Ka ọ gharakwa iju unu anya ụmụnna m, na ụwa kpọrọ unu asị.

¹⁴ Anyị matara na anyị esitela n'ọnwụ baa na ndụ n'ihị na anyị na-ahụ ụmụnna* anyị n'anya. Onye ọbụla na-adighị ahụ ibe ya n'anya na-anogide n'ọnwụ.

¹⁵ Onye ọbụla na-akpọ nwanna ya asị bụ ogbu mmadu, unu matakwarā na o nweghị onye ọbụla bụ ogbu mmadu nwere ndụ ebighị ebi n'ime ya.

¹⁶ Ọ bụ otu a ka anyị si mata ihe bụ ihunanya, na Jisọs togboro ndụ ya n'ihị anyị. Anyị kwesikwara itogbo ndụ anyị n'ihị ụmụnna anyị.

¹⁷ Ọ buru na onye ọbụla nwere akụ nke ụwa, ahụ nwanna ya ka ọ nọ na mkpa ma o nweghị obi ebere n'ebe ọ nọ, olee otu ihunanya Chineke si diri n'ime ya?

¹⁸ Ụmuntakiri m, ka ihunanya anyị ghara ibu naani n'egbugbere ọnụ maọbụ nke okwu efu, kama ka ọ buru nke sitere n'eziokwu nakwa n'omume anyị.

* **3:14** Maọbụ, anyị na-ahurita onwe anyị n'anya

¹⁹ Anyị ga-esitekwa na nke a mata na anyị bụ ndị nke eziokwu ahụ ma matakwa otu anyị ga-esi mee ka obi anyị kwenye n'ihu ya.

²⁰ N'ihị na ọ buru na obi anyị amaa anyị ikpe, Chineke dị ukwu karịa obi anyị, ọ mazukwara ihe niile.

²¹ Ndi m huru n'anya, ọ buru na obi anyị amaghị anyị ikpe, anyị nwere nkwa okwu n'ihu Chineke

²² na-anatakwa ya ihe obula anyị rioro n'ihị na anyị na-erube isi n'iwu ya, na-emekwa ihe na-atọ ya uto.

²³ Nke a bukwu iwu ya: ka anyị kwere n'aha Okpara ya Jisọs Kraist, ya na ihurita ibe anyị n'anya dika o nyere anyị n'iwu.

²⁴ Ndi niile na-erube isi nye iwu ya na-anogidesikwa ike n'ime ya, ya onwe ya na-anogidesikwa ike n'ime ndi ahụ! Otu a ka anyị si mara na ọ na-anogidesike n'ime anyị: O bu site na Mmuo nke o nyere anyị.

4

Nwaputa mmuo niile

¹ Ndi enyi m huru n'anya, unu ekwenyela okwu mmuo niile, kama nwaleenu mmuo niile ahụ i mata ma ha si na Chineke, n'ihị na otutu ndi amuma ugha apula baa n'ime uwa.

² Otu a ka unu ga-esi mata Mmuo nke Chineke: Mmuo obula nke na-ekwuputa na Jisọs Kraist abiala n'anụ ahụ sitere na Chineke.

³ Ma mmuo obula nke na-adighi ekwuputa Jisọs esiteghị na Chineke, mmuo di otu a bu nke

onye ahụ na-emegide Kraịst nke unu nuru na o ga-abia, ma ugbu a o biala n'ụwa.

⁴ Umuntakiri m, unu bu ndi sitere na Chineke, unu emeriekwala ha n'ih i na onye ahụ nke bi n'ime unu di ukwu karia onye ahụ no n'ime ụwa.

⁵ N'ih i na ndi a si n'ime ụwa puta. Ya mere, ihe ha na-ekwu okwu ya bu naani ihe banyere ụwa. Ụwa na-anakwa ha nti.

⁶ Anyi sitere na Chineke, onye obula maara Chineke na-ege anyi nti, ma onye obula na-esiteghi na Chineke anaghi ege anyi nti. O bu otu a ka anyi si amata mmuo eziokwu na mmuo nke okwu ụgha.

Chineke bu ihunanya

⁷ Ndi m huru n'anya, o kwesiri ka anyi huritaa onwe anyi n'anya, n'ih i na ihunanya na-esi n'ebe Chineke no abia. Onye obula nwere ihunanya bu onye amuru site na Chineke, o makwara Chineke.

⁸ Onye na-enweghi ihunanya amaghi Chineke, n'ih i na Chineke bu ihunanya.

⁹ E siri otu a mee ka ihunanya Chineke n'ebe anyi no puta ihe: Chineke zitere naani otu Okpara ya n'ụwa ka anyi nwee ndu site na ya.

¹⁰ Nke a bu ihe a na-akpo ihunanya, o bughi na anyi huru Chineke n'anya kama na o huru anyi n'anya ma zite Okpara ya dika aja nke juru ya obi maka mmehie niile anyi.

¹¹ Ndi m huru n'anya, ebe o bu na Chineke si otu a hu anyi n'anya, anyi kwesiri ihurita onwe anyi n'anya.

12 O nwebeghi mgbe obula anyi ji anya anyi hu Chineke anya, ma o buru na anyi ahụ ibe anyi n'anya, Chineke na-ebi n'ime anyi. A na-emekwa ka ihunanya ya zuo oke n'ime anyi.

13 O tinyekwala Mmuo Nso ya n'ime anyi igosi anyi na o bi n'ime anyi, na anyi bikwa n'ime ya.

14 Ma anyi onwe anyi ahula ma na-agbakwa ama na Nna ahụ zitere Okpara ya ka o buru Onye nzoputa nke uwa.

15 Chineke bi n'ime onye obula nke na-ekwuputa na Jisos bu Okpara Chineke. Onye di otu a bikwa n'ime Chineke.

16 Anyi maara ma kwerekwa n'ihunanya Chineke nwere n'ebe anyi no.

Chineke bu ihunanya. Onye o bulakwa na-ebi ndu ihunanya na-anogide n'ime Chineke. Chineke n'onwe ya na-ebinyekwara onye di otu a.

17 N'uzo di otu a, a na-eme ka ihunanya zuo oke n'etiti anyi, ka anyi nwee ike inwe nkwuwa okwu n'ubochi ikpe ahụ, n'ihhi na dikwa ya onwe ya di, otu a ka anyi onwe anyi dikwa n'uwa nke a.

18 Itu egwu adighi n'ebe ihunanya di, kama ihunanya zuruoke na-achupu egwu n'ihhi na egwu na ntaramahuhu na-aruko oru, onye obula nke na-atu egwu bu onye na-ezubeghi oke n'ihunanya.

19 Anyi huru ya n'anya n'ihhi na o buru uzo hu anyi n'anya.

20 Onye obula na-asi, "Ahuru m Chineke n'anya," ma nogide na-akpo nwanna ya asi, onye ahụ bu onye ugha. N'ihhi na o buru na o

hụghị nwanna ya n'anya, bụ onye ọ na-ahụ anya kwa ụbọchị, ọ pughị ihụ Chineke n'anya bụ onye ọ na-ahụbeghị anya.

²¹ Iwu o nyere anyị bụ, “Onye ọbụla hụrụ Chineke n'anya aghakwaghị ihụ nwanna ya n'anya.”

5

Okwukwe n'ime Ọkpara Chineke

¹ Onye ọbụla kweere na Jisọs bụ Kraịst bụ onye amurụ site na Chineke. Onye ọbụla nke hụkwara Nna n'anya na-ahụkwa Ọkpara ya n'anya.

² Ọ bụ otu a ka anyị si amata na anyị hụrụ ụmụ Chineke n'anya, mgbe anyị na-ahụ Chineke n'anya, na-erubekwa isi n'iwu ya niile.

³ Nke a bụ ihunanya Chineke, na anyị ga-edebe iwu ya. Iwu ya adighịkwa arọ.

⁴ N'ihị na onye ọbụla amurụ site na Chineke na-emeri ụwa. Nke a bụkwa mmeri ahụ na-emeri ụwa, ọ buladi okwukwe anyị.

⁵ Onye puru imeri ụwa, ma ọ bughị naanị onye ahụ kweere na Jisọs bụ Ọkpara Chineke?

⁶ Ọ bụ onye ahụ bịa site na mmiri na ọbara, ya bụ Jisọs Kraịst. O siteghị naanị na mmiri bịa, kama o sitere na mmiri na ọbara. Ọ bụkwa Mmuọ Nsọ na-agba ama maka ya, n'ihị na Mmuọ Nsọ bụ eziokwu.

⁷ N'ihị na ha dị atọ gbara akaebe:

⁸ Mmuọ Nso,* na mmiri na ọbara, ha atọ kwekọritara.

⁹ Ọ bụrụ na anyị nabata akaebe nke mmadu gbara, akaebe nke Chineke gbara di ukwu karịa, n'ih i na ọ bụ akaebe Chineke gbara banyere Ọkpara ya.

¹⁰ Onye ọbụla kweere n'Ọkpara Chineke nwere ọgbugba ama a n'obi ya. Ma onye ọbụla na-ekwereghị na Chineke emeela ya ka ọ bụrụ onye ụgha, n'ih i na o kwereghị n'ama ahụ Chineke gbara banyere Ọkpara ya.

¹¹ Ama ahụ bụkwa nke a, na Chineke enyela anyị ndụ ebighi ebi, ndụ a dikwa n'ime Ọkpara ya.

¹² Onye ọbụla nwere Ọkpara ahụ nwere ndụ ma onye ọbụla na-enweghị Ọkpara Chineke enweghị ndụ.

Ime okwu ka o wee anya

¹³ Ana m edere unu ihe ndi a unu ndi kweere n'aha Ọkpara Chineke, ime ka unu mata na unu nwere ndụ ebighi ebi.

¹⁴ Nkwuwa okwu anyi nwere na ya bu, na ọ bụrụ na anyi ario ihe ọbụla di ka ọchicho obi ya siri di, ọ na-anu olu anyi.

¹⁵ Ọ burukwanu na anyi matara na ọ na-anu olu anyi mgbe ọbụla anyi rioro ya ihe, anyi na-amatakwa na anyi anatala ihe ọbụla anyi rioro ya.

* **5:8** N'akwukwo ndi oheru nke Vulget *na-agba akaebe n'eluwige: Nna, Okwu ahụ na Mmuọ Nso, ha atọ bu otu.* 8 *Ha dikwa atọ na-agba akaebe n'ụwa:* (nke a adighi n'akwukwo Griik ọbụla tupu senchuri nke iri na anọ)

16 Ọ buru na onye obula ahụ ka nwanna ya na-eme mmehie nke na-adighi eduba n'onwu, ya kpee ekpere, Chineke ga-enyekwa onye ahụ ndu. Nke a bu maka ndi ahụ mmehie ha na-abughị nke na-eduba n'onwu. E nwere mmehie na-eduba n'onwu. Asighi m unu kpee ekpere maka nke ahụ.

17 Ajo omume niile bu mmehie, ma o di mmehie nke na-adighi eduba n'onwu.

18 Anyi matara na onye obula amuru site na Chineke anaghi aga n'ihu na-eme mmehie, kama onye ahụ nke amuru site na Chineke na-ehekwa ha, ajo onye ahụ adighi emetukwa ha aka.

19 Anyi maara na anyi bu umu Chineke, uwa niile nokwa n'okpuru ike ajo onye ahụ.

20 Anyi matakpara na Okpara Chineke abiala, nyekwa anyi nghota ka anyi mara ya, onye bu eziokwu. Anyi no n'ime onye ahụ bu eziokwu, o buladi n'ime Okpara ya, bu Jisos Kraist. Ya onwe ya bu ezi Chineke burukwa ndu ebigi ebi.

21 Umụ m, wezuganụ onwe unu site n'arushi niile.

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

Nḅi Biblica, Inc. deghariḅi ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ḅru a, nke edebanyere ḅika iwu si kwado n'ḅlo ḅru ḅi n'obodo United States, ebe a na-enye akara a na ikike maka azḅm aḅḅa nḅi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78